

## नये भारत के निर्माण के लिए एकजुटता की आवश्यकता-अब्दुल्ला

करप्सन मिटाने से ही होगा हर मानव का विकास

आबू रोड, 12 जून, निसं। हिन्दू, मुस्लिम, तेरे-मेरे तथा राजनीतिक पार्टियों को पार्टीबाजी से उपर उठते हुए देश के विकास के लिए एकजुट होकर प्रयास करने की जरूरत है। तेजी से बढ़ते अपराध और करप्सन से देश गर्त में गिरता जायेगा। इसके लिए अपने दृष्टि और उद्देश्य को सकारात्मक करने की आवश्यकता है। उक्त विचार भारत सरकार के नवीन और अक्षय ऊर्जा केन्द्रिय मंत्री डा0 फारूख अब्दुल्ला ने व्यक्त किये। वे ब्रह्माकुमारीज शांतिवन मे राजनेताओं के लिए नये भारत निर्माण के लिए कल्याणकारी नेतृत्व विषय पर आयोजित राष्ट्रीय सम्मेलन के उदघाटन समारोह पर सम्बोधित कर रहे थे।

आगे उन्होंने कहा कि आज की राजनीति गन्दी होती जा रही है। लोग चुनाव लड़ते हैं और जीत जाने के बाद सीनाजोरी करते हुए मंत्री पद न दिये जाने पर दूसरे पार्टी में सामिल होने की धमकी देते हैं। आज राजनीति में खरीद फरोख्त करने वालों की कमी नहीं है। जिससे राजनीति का सही मिशन समाप्त होता जा रहा है। व्यक्ति को अपने नजरिये और आशाओं को नियंत्रित करने का प्रयास करना चाहिए। जब हम पद और पोजीशन पर होते हैं हम समझते हैं कि दुनियां में सबसे उपर हम ही हैं यही हमारे पतन का कारण बनती है। जिस दिन राम, रहीम का भाव समाप्त हो जायेगा। उस दिन नये भारत का निर्माण दूर नहीं रहेगा। भारत में तेजी से बढ़ रहे दहेज प्रथा, भ्रूण हत्या को अभिशाप बताते हुए देश से समाप्त करने की अपील की।

उन्होंने अक्षय ऊर्जा की वकालत करते हुए कहा कि कोयले और तेल के अत्यधिक उपयोग से पृथ्वी का संतुलन बिगड़ता जा रहा है। इसलिए हमें पुनः परम्परागत स्रोत की ओर वापस लौटना होगा। जिससे प्रकृति और पुरुष के संतुलन को बनाया जा सके। हवा, पानी और सूर्य की रोशनी को विद्युत के लिए ज्यादा से ज्यादा उपयोग करने पर बल दिया।

बिहार के सिचाई मंत्री दिनेश प्रसाद ने कहा कि ब्रह्माकुमारीज संस्था जिस उद्देश्य से कार्य कर रहा है। वह कार्य वास्तव में हम सरकारों का है। इसलिए हमें इस संस्था के साथ मिलकर कार्य करने की आवश्यकता है। यही नहीं राजनीति में और पैनापन लाने के लिए अपने अन्दर शक्ति को बढ़ाने की आवश्यकता है। ब्रह्माकुमारीज संस्था के संयुक्त मुख्य प्रशासिका राजयोगिनी दादी रतनमोहिनी ने कहा कि यह सत्य है कि आज के युग में अपराध और हिंसा बढ़ती जा रही है परन्तु हम सभी सकारात्मक प्रयास करें तो वह दिन दूर नहीं जब हमारा देश वापस सोने की चिड़िया में तब्दील हो जायेगा।

राजनीति प्रभाग के अध्यक्ष ब्र0 कु0 बृजमोहन ने कहा कि हमारे देश की शांति और समृद्धि पूरे विश्व में प्रसिद्ध रही है। जिसको हमे पुनः वापस पुनर्स्थापित करने की आवश्यकता है। इस अवसर पर मनीपुर के सांसद डा0 थोकोम मेन्या ने कहा कि राजयोग के अभ्यास से जीवन में सहजता, सरलता और सकारात्मक कार्य करने की शक्ति बढ़ जाती है। मध्य प्रदेश के पूर्व सांसद डा0 अरूण शर्मा ने भी अपने विचार व्यक्त किये तथा सभा में उपस्थित राजनीतिज्ञों को ईश्वरानुभूति ब्र0 कु0 राजयोगिनी मोहिनी बहन ने करायी। कार्यक्रम का संचालन ओम शांति रीट्रिट सेन्टर की निदेशिका ब्र0 कु0 आशा ने किया तथा सभी का स्वागत मैसूर की ब्र0 कु0 लक्ष्मी ने किया।

इससे पूर्व फारूख अब्दुल्ला का शांतिवन पहुंचने पर संस्था मीडिया प्रवक्ता ब्र0 कु0 करूणा, कार्यकारी सचिव ब्र0 कु0 मृत्युंजय, शांतिवन प्रबन्धक ब्र0 कु0 भूपाल, के पदाधिकारियों द्वारा भव्य स्वागत किया गया। कार्यक्रम के पश्चात वे प्रकाश स्तम्भ पर श्रद्धांजलि अर्पित की तथा सोलार कुकिंग सिस्टम को देखकर अभिभूत हो उठे। इसके बाद वे दादी प्रकाशमणि के कमरे गये जहाँ वे ग्राम विकास प्रभाग की अध्यक्ष ब्र0 कु0 मोहिनी तथा ब्र0 कु0 मुन्नी से मुलाकात कर माउण्ट आबू के लिए रवाना हो गये

### एण्डरसन के प्रत्यर्पण के लिए दबाव बनायेगा भारत

आबू रोड, 12 जून, निसं। नवीन एवं अक्षय ऊर्जा केन्द्रियमंत्री फारूख अब्दुल्ला ने कहा कि भोपाल गैस त्रासदी में मारे गये लोगों के अपराध में एण्डरसन के प्रत्यर्पण के लिए भारत अमेरिका पर दबाव बनायेगा। यही नहीं उन्होंने गैस के रिसाव तथा भविष्य में ऐसी घटनायें न हो उससे बचाव के लिए अमेरिका के तर्ज पर एक कानून भी बनाया जायेगा। जिससे इसका मुवावजा लोगों को मिल सके। तथा ऐसी परिस्थितियों से निबटा जा सके। उन्होंने अक्षय ऊर्जा को अधिक से अधिक बढ़ाने पर बल दिया।

फोटो, 12एबीआरओपी, 1, 2, 3, 4, 5 दीप जलाकर कार्यक्रम का उदघाटन करते अतिथि, भाषण करते अब्दुल्ला, तथा शांतिवन का अवलोकन करते ।